

compose.kerala.gov.in  
egazette.kerala.gov.in  
printing.kerala.gov.in



Regn.No. KERBIL/2012/45073  
dated 2012-09-05 with RNI  
Reg No.KL/TV(N)/634/2021-2023

കേരള സർക്കാർ  
GOVERNMENT OF KERALA

# കേരള ഗസറ്റ് KERALA GAZETTE

ആധികാരികമായി പ്രസിദ്ധപ്പെടുത്തുന്നത്  
PUBLISHED BY AUTHORITY

ചൊവ്വ, 2021 നവംബർ 09  
Tuesday, 09th November 2021

1197 തുലാം 24  
24th Thulam 1197

1943 കാർത്തികം 18  
18th Karthika 1943

വാല്യം 10  
Vol. X

നമ്പർ } 44  
No. }

Part III

Fisheries Department

©  
കേരള സർക്കാർ  
GOVERNMENT OF KERALA  
2021



**ഫിഷറീസ് സഹകരണ സംഘം രജിസ്ട്രാർ/ഫിഷറീസ് ജോയിന്റ് ഡയറക്ടർ (ഉത്തരമേഖല)  
കോഴിക്കോടിന്റെ നടപടിക്രമം**

(1)

**വിഷയം :—**ഫിഷറീസ്—സഹകരണം—നെല്ലറച്ചാൽ വനശ്രീ പട്ടിക ഗോത്രവർഗ്ഗ ഫിഷറീസ് വിവിധോദ്ദേശ സഹകരണ സംഘം Ltd No. F(W)156/10-ന്റെ രജിസ്ട്രേഷൻ റദ്ദ് ചെയ്ത് ഉത്തരവ് പുറപ്പെടുവിക്കുന്നു.

**സൂചന :—** (1) ഈ ആഫീസിലെ 10-3-2020, 20-10-2020-തീയതികളിലെ ഇതേ നമ്പർ ഉത്തരവ്.  
(2) എഫ്.ഡി.ഒ. ഗ്രേഡ്-2 വയനാടിന്റെ 11-2-2021-ലെ Vanasree/ST/FCS/65enquiry/2020 നമ്പർ കത്ത്.

**ഉത്തരവ് നമ്പർ എഫ്.1716/19 തീയതി 31-5-2021**

വയനാട് ജില്ലയിലെ നെല്ലറച്ചാൽ വനശ്രീ പട്ടിക ഗോത്രവർഗ്ഗ ഫിഷറീസ് വിവിധോദ്ദേശ സഹകരണ സംഘം Ltd No. F(W)156/10 നിർജ്ജീവമായതിനെ തുടർന്ന് സംഘത്തിൽ 1969 KCS Act വകുപ്പ് 65 പ്രകാരം പരിശോധന നടത്തുന്നതിനായി എഫ്. ഡി. ഒ. ഗ്രേഡ്-2 വയനാടിനെ നിയോഗിച്ചുകൊണ്ട് സൂചന 1 പ്രകാരം ഉത്തരാവാകുകയും, ആയതിന്റെ പരിശോധന റിപ്പോർട്ട് സൂചന 2 പ്രകാരം സമർപ്പിച്ചിട്ടുണ്ട്.

വകുപ്പ് 65 പരിശോധന റിപ്പോർട്ട് പ്രകാരം ടി സംഘം പ്രദേശത്ത് കാരാപ്പുഴ ഡാമിൽ നിന്നും മത്സ്യബന്ധനം നടത്തുക എന്ന അതേ ഉദ്ദേശത്തോടുകൂടി രജിസ്റ്റർ ചെയ്ത് പ്രവർത്തിക്കുന്ന കാരാപ്പുഴ എസ്.സി./എസ്.ടി. റിസർവ്വേയർ ഫിഷറീസ് സഹകരണ സംഘം ക്ലിപ്തം നമ്പർ F(W)161/12-ൽ അംഗങ്ങളായി തുടരുന്നതിനാൽ ഈ സംഘം പുനരുജ്ജീവിപ്പിക്കേണ്ടതില്ലെന്ന് ചീഫ് പ്രൊമോട്ടർ അറിയിച്ചതായും, സംഘത്തിന്റെ രേഖകൾ ഒന്നും തന്നെ ലഭ്യമായിട്ടില്ലെന്നും ആയതിനാൽ വകുപ്പ് 74 പ്രകാരം രജിസ്ട്രേഷൻ റദ്ദ് ചെയ്യാവുന്നതാണെന്നും എഫ്. ഡി. ഒ. ഗ്രേഡ്-2 വയനാട് ശുപാർശ സമർപ്പിച്ചിരിക്കുന്നു.

മേൽ സാഹചര്യത്തിൽ വകുപ്പ് 71 (2) (എ), (ബി), (സി) പ്രകാരം സംഘം രജിസ്റ്റർ ചെയ്യുന്നതിനുള്ള വ്യവസ്ഥ പ്രകാരം കുറഞ്ഞത് 25-ൽ കുറവല്ലാത്ത അംഗങ്ങൾ വേണം എന്നത് പാലിച്ചിട്ടില്ലെന്നും, സംഘം രജിസ്റ്റർ ചെയ്ത 6 മാസത്തിനുള്ളിൽ പ്രവർത്തനം ആരംഭിച്ചിട്ടില്ലെന്നും, എനിക്ക് ബോധ്യമായതിനാൽ 1969 KCS Act വകുപ്പ് 3 പ്രകാരം എന്നിൽ നിക്ഷിപ്തമായ അധികാരം വിനിയോഗിച്ച് നെല്ലറച്ചാൽ വനശ്രീ പട്ടിക ഗോത്രവർഗ്ഗ ഫിഷറീസ് വിവിധോദ്ദേശ സഹകരണ സംഘം Ltd No. F(W)156/10-ൽ വകുപ്പ് 74 പ്രകാരം സംഘത്തിന്റെ രജിസ്ട്രേഷൻ റദ്ദ് ചെയ്തുകൊണ്ട് ഇതിനാൽ ഉത്തരവ് പുറപ്പെടുവിക്കുന്നു. ഈ ഉത്തരവിന് ഉത്തരവ് തീയതി മുതൽ പ്രാബല്യമുണ്ടായിരിക്കുന്നതാണ്.

(2)

**വിഷയം :—**ഫിഷറീസ്—സഹകരണം—തവിഞ്ഞാൽ പഴശ്ശിരാജ എസ്. ടി. ഫിഷറീസ് സഹകരണ സംഘം ക്ലിപ്തം നമ്പർ എഫ് (ഡബ്ല്യു)155/10-രജിസ്ട്രേഷൻ റദ്ദ് ചെയ്ത് ഉത്തരവ് പുറപ്പെടുവിക്കുന്നു.

**സൂചന :—** (1) ഫിഷറീസ് അസിസ്റ്റന്റ് രജിസ്ട്രാർ കണ്ണൂരിന്റെ 9-6-2019-ലെ എ. ആർ. എഫ്.(കെ) 412/2019 നമ്പർ കത്ത്.  
(2) ഈ ആഫീസിലെ 30-1-2020, 6-10-2020-തീയതികളിലെ ഇതേ നമ്പർ ഉത്തരവുകൾ.  
(3) എഫ്.ഡി.ഒ. ഗ്രേഡ്-2 വയനാടിന്റെ 23-2-2021-ലെ Thavinjal/STFCS/65ENQRY/2020 നമ്പർ കത്ത്.



**ഉത്തരവ് നമ്പർ എഫ്/1717/19 തീയതി 6-8-2021**

വയനാട് ജില്ലയിൽ 12-11-2010-ൽ രജിസ്ട്രേഷൻ അനുവദിച്ച തവിത്താൽ പഴശ്ശിരാജ എസ്. ടി. ഫിഷറീസ് സഹകരണ സംഘം ക്ലിപ്തം നമ്പർ എഫ്(ഡബ്ല്യു)155/10 9 വർഷം പിന്നിട്ടിട്ടും ആദ്യ പൊതുയോഗം ചേരുകയോ, പ്രവർത്തനങ്ങൾ ആരംഭിക്കുകയോ ചെയ്തിട്ടില്ലെന്നും, ആയതിനാൽ സംഘം പ്രവർത്തനം നിർത്തൽ ചെയ്യാവുന്നതാണെന്ന് സൂചന 1 പ്രകാരം ഫിഷറീസ് അസി. രജിസ്ട്രാർ കണ്ണൂർ ശുപാർശ സമർപ്പിക്കുകയും സംഘത്തിൽ 1969 KCS Act വകുപ്പ് 65 പ്രകാരം പരിശോധന നടത്തുന്നതിന് എഫ്. ഡി. ഒ. ഗ്രേഡ്-2 വയനാടിനെ നിയോഗിച്ചുകൊണ്ട് സൂചന 2 പ്രകാരം ഉത്തരവാകുകയും, വകുപ്പ് 65 റിപ്പോർട്ട് സൂചന 3 പ്രകാരം സമർപ്പിച്ചിട്ടുണ്ട്.

വകുപ്പ് 65 പരിശോധന റിപ്പോർട്ട് പ്രകാരം സംഘം അംഗങ്ങൾക്ക് അംഗത്വം സംബന്ധിച്ച് യാതൊരു അറിവും ഇല്ലായിരുന്നുവെന്നും, രജിസ്റ്റർ ചെയ്ത് 11 വർഷം കഴിഞ്ഞിട്ടും ആദ്യ പൊതുയോഗം ചേരുകയോ, പ്രവർത്തനം ആരംഭിക്കുകയോ ചെയ്തിട്ടില്ലെന്നും സംഘത്തിന്റെ പ്രധാനപ്പെട്ട രേഖകൾ ഒന്നും തന്നെ ലഭ്യമല്ലെന്നും ആയതിനാൽ സംഘം രജിസ്ട്രേഷൻ റദ്ദ് ചെയ്യാവുന്നതാണെന്ന് വകുപ്പ് 65 പരിശോധന ഉദ്യോഗസ്ഥ റിപ്പോർട്ട് സമർപ്പിച്ചിരിക്കുന്നു.

മേൽ സാഹചര്യത്തിൽ വകുപ്പ് 71 (2) (എ), (ബി), (സി) പ്രകാരം സംഘം രജിസ്റ്റർ ചെയ്യുന്നതിനുള്ള വ്യവസ്ഥ പ്രകാരം കുറഞ്ഞത് 25-ൽ കുറവല്ലാത്ത അംഗങ്ങൾ വേണം എന്നത് പാലിച്ചിട്ടില്ലെന്നും, സംഘം രജിസ്റ്റർ ചെയ്ത 6 മാസത്തിനുള്ളിൽ പ്രവർത്തനം ആരംഭിച്ചില്ലെന്നും, മത്സ്യത്തൊഴിലാളി സമൂഹത്തിന്റെ ഉന്നമനത്തിനായി രൂപീകരിച്ച സംഘത്തിൽ അത്തരത്തിലുള്ള യാതൊരു പ്രവർത്തനവും നടത്തിയിട്ടില്ലെന്നും, എനിക്ക് ബോധ്യമായതിനാൽ 1969 KCS Act വകുപ്പ് 3 പ്രകാരം എന്നിൽ നിക്ഷിപ്തമായ അധികാരം വിനിയോഗിച്ച് തവിത്താൽ പഴശ്ശിരാജ എസ്. ടി. ഫിഷറീസ് സഹകരണ സംഘം ക്ലിപ്തം നമ്പർ എഫ്(ഡബ്ല്യു)155/10-ൽ വകുപ്പ് 74 പ്രകാരം സംഘത്തിന്റെ രജിസ്ട്രേഷൻ റദ്ദ് ചെയ്തുകൊണ്ട് ഇതിനാൽ ഉത്തരവ് പുറപ്പെടുവിക്കുന്നു. ഈ ഉത്തരവിന് ഉത്തരവ് തീയതി മുതൽ പ്രാബല്യമുണ്ടായിരിക്കുന്നതാണ്.

(3)

വിഷയം :—ഫിഷറീസ്—സഹകരണം—തരിയോട് ഗിരിജൻ ഫിഷറീസ് വിവിധോദ്ദേശ സഹകരണ സംഘം നമ്പർ എഫ്(ഡബ്ല്യു) 32 രജിസ്ട്രേഷൻ റദ്ദ് ചെയ്ത് ഉത്തരവ് പുറപ്പെടുവിക്കുന്നു.

സൂചന :— (1) ഫിഷറീസ് അസിസ്റ്റന്റ് രജിസ്ട്രാർ കണ്ണൂരിന്റെ 9-6-2019-ലെ എ. ആർ. എഫ്.(കെ) 412/2019 നമ്പർ കത്ത്.

(2) ഈ ആഫീസിലെ 9-3-2020-ാം തീയതിയിലെ ഇതേ നമ്പർ ഉത്തരവ്.

(3) എഫ്.ഡി.ഒ. ഗ്രേഡ്-2 വയനാടിന്റെ 11-2-2021-ലെ Thariyode/STFCS/65enquiry/2020 നമ്പർ കത്ത്.

**ഉത്തരവ് നമ്പർ എഫ്/1718/19 തീയതി 6-8-2021**

വയനാട് ജില്ലയിലെ തരിയോട് ഗിരിജൻ ഫിഷറീസ് വിവിധോദ്ദേശ സഹകരണ സംഘം ക്ലിപ്തം നമ്പർ എഫ്(ഡബ്ല്യു) 32, വർഷങ്ങളായി യാതൊരു പ്രവർത്തനവും, നടത്തുന്നില്ല എന്നും, 2009-12 വർഷത്തേക്ക് ഏഴാം ഭരണ സമിതി നിലവിൽ വന്നെങ്കിലും, ഭരണസമിതി കാലാവധിക്ക് മുമ്പും ശേഷവും യാതൊരു പ്രവർത്തനവും നടത്തിയിട്ടില്ലെന്നും, ഈ സാഹചര്യത്തിൽ സംഘം പ്രവർത്തനം നിർത്തൽ ചെയ്ത് ഉത്തരവാകുന്നതിനായി സൂചന പ്രകാരം ഫിഷറീസ് അസി. രജിസ്ട്രാർ കണ്ണൂർ റിപ്പോർട്ട് സമർപ്പിക്കുകയും ആയതിൽ തുടർ നടപടികൾ സ്വീകരിക്കുന്നതിലേക്കായി 1969 KCS Act വകുപ്പ് 65 പ്രകാരം പരിശോധന നടത്തുന്നതിന് എഫ്. ഡി. ഒ. ഗ്രേഡ്-2 വയനാടിനെ നിയോഗിച്ച് സൂചന 2 പ്രകാരം ഉത്തരവാകുകയും ആയതിന്റെ പരിശോധന റിപ്പോർട്ട് സൂചന 3 പ്രകാരം സമർപ്പിച്ചിട്ടുണ്ട്.



സൂചന 3 വകുപ്പ് 65 പരിശോധന റിപ്പോർട്ടിൽ ടി സംഘം പ്രവർത്തനം നടത്തിയിരുന്നതായി പ്രദേശവാസികൾക്ക് യാതൊരു അറിവുമില്ലെന്നും, സംഘത്തിന്റെ യാതൊരു രേഖകളും ലഭ്യമല്ലെന്നും, ഭരണ സമിതി അംഗങ്ങളെയോ, പ്രസിഡന്റ്/സെക്രട്ടറി-യെ കണ്ടെത്താനായിട്ടില്ലെന്നും, ആയതിനാൽ വകുപ്പ് 74 പ്രകാരം രജിസ്ട്രേഷൻ റദ്ദ് ചെയ്യാവുന്നതാണെന്നും അന്വേഷണ ഉദ്യോഗസ്ഥ റിപ്പോർട്ട് ചെയ്തിരിക്കുന്നു.

മേൽ സാഹചര്യത്തിൽ തരിയോട് ഗിരിജൻ ഫിഷറീസ് വിവിധോദ്ദേശ സഹകരണ സംഘം നമ്പർ എഫ്(ഡബ്ല്യു) 32-ൽ വകുപ്പ് 71 (എ), (ബി) പ്രകാരം സംഘം രജിസ്റ്റർ ചെയ്യുന്നതിനുള്ള വ്യവസ്ഥ പ്രകാരം കുറഞ്ഞത് 25-ൽ കുറവല്ലാത്ത അംഗങ്ങൾ വേണം എന്നത് പാലിക്കാത്തതായും, രജിസ്റ്റർ ചെയ്ത 6 മാസത്തിനകം പ്രവർത്തനം ആരംഭിച്ചിട്ടില്ല എന്നും, എനിക്ക് ബോധ്യമായതിനാൽ 1969 KCS Act വകുപ്പ് 3 പ്രകാരം എന്നിൽ നിക്ഷിപ്തമായ അധികാരം വിനിയോഗിച്ച് വകുപ്പ് 74 പ്രകാരം സംഘത്തിന്റെ രജിസ്ട്രേഷൻ റദ്ദ് ചെയ്തുകൊണ്ട് ഇതിനാൽ ഉത്തരവ് പുറപ്പെടുവിക്കുന്നു.

ഫിഷറീസ് ജോയിന്റ്  
ഡയറക്ടറുടെ കാര്യാലയം,  
ഉത്തരമേഖല,  
കോഴിക്കോട്.

(ഒപ്പ്)  
ഫിഷറീസ് സഹകരണ സംഘം രജിസ്ട്രാർ/  
ഫിഷറീസ് ജോയിന്റ് ഡയറക്ടർ.



പരസ്യം

നമ്പർ സി/1318/2021.

2021 സെപ്റ്റംബർ 24.

കണ്ണൂർ ജില്ല, കണ്ണൂർ താലൂക്ക് ചെറുകുന്ന് അംശം ദേശത്ത് ശ്രീ. മാട്ടുമ്മൽ ഗോവിന്ദൻ എന്നയാളുടെ പേരിൽ കാവിൻമുനമ്പ്-2, ദാലിൽ-2 എന്നിവിടങ്ങളിൽ 4 ഊന്നിവലകൾ പ്രവർത്തിപ്പിക്കുന്നതിന് മത്സ്യവകുപ്പ് അനുമതി നൽകിയിട്ടുള്ളതാണ്. ശ്രീ. മാട്ടുമ്മൽ ഗോവിന്ദൻ 12-2-2019-ന് മരണപ്പെട്ട സാഹചര്യത്തിൽ പ്രസ്തുത ഊന്നിവലയുടെ രജിസ്ട്രേഷനും ലൈസൻസും 2010-ലെ കേരള ഉൾനാടൻ ഫിഷറീസും അകാകൾച്ചരും ആക്ട് ചട്ടങ്ങൾ പ്രകാരം തന്റെ പേരിലേക്ക് മാറ്റി അനുവദിക്കണമെന്ന് ശ്രീ. മാട്ടുമ്മൽ ഗോവിന്ദൻ എന്നയാളുടെ മകനും അനന്തരാവകാശിയുമായ ശ്രീ. ഷിനോജ്, വി. വി. ബന്ധപ്പെട്ട രേഖകൾ സഹിതം ഈ ഓഫീസിൽ അപേക്ഷിക്കുകയും ആയതിന്മേൽ നടത്തിയ അന്വേഷണത്തിൽ ശ്രീ. ഷിനോജ്, വി. വി. മേൽപ്പറഞ്ഞ ഊന്നിവലകളുടെ ഉടമസ്ഥാവകാശം മാറ്റി നൽകുന്നതിന് അർഹനാണെന്ന് ബോധ്യപ്പെട്ടിട്ടുണ്ട്.

മേൽ വിവരിച്ച സാഹചര്യത്തിൽ ശ്രീ. മാട്ടുമ്മൽ ഗോവിന്ദൻ എന്നയാൾക്ക് കാവിൻമുനമ്പ്-2, ദാലിൽ-2 ആകെ 4 ഊന്നിവലകൾ പ്രവർത്തിപ്പിക്കുന്നതിനുള്ള അനുമതി ശ്രീ. ഷിനോജ്, വി. വി.ക്ക് കൈമാറി നൽകുന്നതിന് തീരുമാനിച്ചിരിക്കുന്നു. ആയതിന് ആർക്കെങ്കിലും ന്യായമായ ആക്ഷേപമോ നിർദ്ദേശമോ ഉള്ളപക്ഷം ആയത് ഈ പരസ്യം പ്രസിദ്ധം ചെയ്യുന്ന ഗസറ്റ് തീയതി മുതൽ ഒരു മാസത്തിനകം പരസ്യാധികാരിയെ അറിയിച്ചിരിക്കേണ്ടതാകുന്നു. നിശ്ചിത തീയതിക്കുള്ളിൽ യാതൊരുവിധ ആക്ഷേപമോ നിർദ്ദേശമോ രേഖാമൂലം ലഭിക്കുന്നില്ലായെങ്കിൽ ഇനിയൊരറിയിപ്പുകൂടാതെ മേൽപ്പറഞ്ഞ 4 (കാവിൻമുനമ്പ്-2, ദാലിൽ-2) ഊന്നിവലകളുടെ അനുമതി കണ്ണൂർ ജില്ല, കണ്ണൂർ താലൂക്ക് ചെറുകുന്ന് അംശം ദേശത്ത് താമസം ആയ ശ്രീ. ഷിനോജ്, വി. വി. എന്നയാളുടെ പേർക്ക് അനുവദിച്ച് കൊടുക്കുന്നതായിരിക്കുമെന്ന് ഇതിനാൽ അറിയിച്ചുകൊള്ളുന്നു.

ഫിഷറീസ് ഡെപ്യൂട്ടി  
ഡയറക്ടറുടെ കാര്യാലയം,  
കണ്ണൂർ.

(ഒപ്പ്)  
ഫിഷറീസ് ഡെപ്യൂട്ടി ഡയറക്ടർ.

